



Mai vei Peresitedi
Susan H. Porter
Peresitedi Raraba
ni Lalai

Sa Rawa Mo Vakayacora na Veisau

VEIWEKANI NI VEIYALAYALATI

E vakatavulica o Peresitedi Nelson ni tu vua na Tamada Vakalomalagi e dua na loloma uasivi me baleti ira era caka veiyalayalati vata kei Koya.* Ni da sa papitaiso ka vakadeitaki, eda sa yalataka ni da na yalodina Vua. E cakava Koya vei keda na yalayala vata oqori.

ERau lomani iko na Tamada Vakalomalagi kei Jisu Karisito. Baleta ni Rau lomani iko, Erau sa sureti iko mo cakava na veiyalayalati, se yalayala, vata kei Rau. O sa tekivu cakava na yalayala oqori ena gauna o papitaiso kina.

Ni oti na nomu papitaiso, ona ciqoma na isolisoli ni Yalo Tabu. O sa lewena na Lotu i Jisu Karisito ni Yalododonu Edaidai. Sa kena ibalebale oqo ni Tamada Vakalomalagi e nuitaki iko mo maroroya na nomu veiyalayalati.

Na cava o rawa ni cakava vaka e dua na lewe ni Lotu mo maroroya na nomu veiyalayalati? E rawa nio kidavaki ira na tani kina Lalai. E rawa nio dabe tikina e dua e vou kina lalai ka vukei ira me ra vulica na sere. E rawa nio veivuke ena itaviqaravi ni Lalai. Sa rawa talega mo liuliu ena nomu matavuvale. Sa rawa mo kerea me caka na masu vakamatavuvale se wasea na veika o sa vulica ena Lalai.

Nio sa ciqoma oti na Yalo Tabu, sa rawa nio raica na nodra gagadre na tani ena dua na sala vou. E rawa nio masu vua na Tamada Vakalomalagi ka

kaya, "Vukei au meu kila o cei au rawa ni vukea nikua." Sa na qai rawa ni vukei iko na Yalo Tabu mo raica e dua e dabe duadua tiko se tukuna vei iko mo vakabula vua e dua na itokani. O na vakayacora e dua na veisau levu ni o digitaka mo vukei ira na tani. O sa lewena tiko na Lotu ni Tamada Vakalomalagi!

E lomani iko na Tamada Vakalomalagi. E vinakata o Koya mo veiliutaki ena nomu ivakaraitaki ena vanua cava ga o lako kina mo kauti ira mai vakavoleka na tani ki Vua. E sega ni tukuni mo cakava ga vakataki iko. Ena sega vakadua ni mudu na Nodrau vukei iko na Tamada Vakalomalagi kei Jisu Karisito. E rawa nio yalodei baleta nio kila ni Rau sa tiko vata kei iko. E rawa nio raitayaloyalotaki Jisu ni tucake tu e yasamu. ●

Mai na dua na veivakatarogi vata kei Olivia Kitterman kei Rachel Peterson.

O cei au rawa ni
veivuke kina nikua?

Vola na nomu vakasama
ena nomu sinucodo pepa!



Na iSema Vaka iTokani

1. Kotiva tani na vanua vulavula ki na imatau. Se vakamuraia na ivakarau oqori ki na dua tale na pepa me koti.
2. Lobika na laini e muri qai lobika e dua na laini e liu me vaka e dua na iri.
3. Kotiva tani mai na ituva-tuva lobi ni tamata oya.
4. Dolava mo raica e dua na itui ni itokani era veitauri liga tu! Ukutaka mera rairai vaka na tamata o lomana.



DROINI MAI VEI JARED BECKSTRAND



*"Na Veiyalayalati Tawamudu," *Liaona*, Okot. 2022, 4-11.